

# एज्युटॉप स्कूल ऑफ एक्सेलंस, राहाता

## शाखा इतिहास

कर्मवीर आण्णांच्या आणि थोर स्वातंत्र्य सेनानी कै. कारभारी शिंदे पाटील यांच्या आशीर्वादाने तसेच परिसरातील शिक्षण प्रेमी नागरिकांच्या आग्रहानुसार जून २०१४ या सालापासून इंग्रजी माध्यमाची शाळा सुरु झाली.

सन २०१४-१५ या शैक्षणिक वर्षात नर्सरी, एल के जी, यु के जी, व इयत्ता पहिली हे चार वर्ग सुरु करण्यात आले. यामध्ये एकूण ४४ विद्यार्थी शिक्षण घेत होते. त्याचप्रमाणे ४ शिक्षिका व १ सेविका कार्यरत होत्या. या सर्व वर्गासाठी स्वातंत्र्य सेनानी का. ल. शिंदे पा. सभागृहाची इमारत उपलब्ध करून देण्यात आली. सभागृहांचे वर्ग तयार करून त्यात वर्ग भरवण्यात आले.

प्रथम नर्सरीचे कामकाज स.९.०० ते दु.१.००पर्यंत, एल के जी, यु के जी, स.९.०० ते दु.२.०० पर्यंत, इयत्ता १ली स.९.०० ते दु.३.००पर्यंत चालत असे. सन २०१६-१७ पासून नर्सरीचे कामकाज स.९.०० ते दु.१.००पर्यंत, एल के जी ते इयत्ता ६ वी स.९.०० ते दु.३.०० पर्यंत सुरु आहे.

नैसर्गिक वाढीप्रमाणे प्रत्येक पुढील वर्षी एक एक वर्गाची वाढ झाल्याने सन २०२४-२५ सालापर्यंत इयत्ता १० वी पर्यंत वर्ग सुरु झाले आहेत. इयत्ता १ री ते इयत्ता १० वी पर्यंतच्या

वर्गांची बैठक व्यवस्था स्वातंत्र सेनानी का. ल. शिंदे पा सभागृहाची मुख्य इमारतमध्ये व नर्सरी ते यु.के.जी.पर्यंतच्या वर्गांची नवीन इमारतीच्या बेसमेंटमध्ये करण्यात आली.

जून २०२४ पासून विद्यार्थी संख्या वाढल्याने खालीलप्रमाणे शिक्षक व इतर कर्मचारी यांची संस्थेकडून नेमणूक करण्यात आली.

अ.क्र	सन	विद्यार्थी संख्या	प्राचार्य	शिक्षक संख्या	इतर कर्मचारी
१	२०१६-१७	१८९	१	८	३
२	२०१७-१८	२०६	१	९	४
३	२०१८-१९	२१६	१	१०	४
४	२०१९-२०	२१८	१	११	४
५	२०२०-२१	२२९	१	१२	४
६	२०२१-२२	२६५	१	१३	४
७	२०२२-२३	३५९	१	१४	४
८	२०२३-२४	४६३	१	१६	५
९	२०२४-२५	५८२	१	१८	५

विद्यार्थी संख्या वाढल्यामुळे व इमारत अपूर्ण पडू लागल्याने रुपये ३०,००,०००/- (तीस लाख) खर्च करून दुसऱ्या मजल्यावर तीन वर्ग खोल्यांचे बांधकाम पूर्ण करण्यात आले.

देणगीदार श्री किशोर पुंड यांच्याकडून विद्यालयास ४ खुर्च्या व श्री विनोद गाडेकर यांच्याकडून नवीन वर्गास ३ सिलिंग फॅन देणगी स्वरूपात देण्यात आले.

विद्यालयातील प्रवेशासाठी गावातील अनेक ग्रामस्थ विद्यार्थी संख्या वाढीसाठी सहकार्य करतात. संस्था हितचिंतक यांचे वेळोवेळी मार्गदर्शन लाभते.

शाळेतील सर्व वर्गांना स्वतंत्र वर्ग खोली, सर्व प्रकारच्या भौतिक सुविधा-उदा. इमारत, क्रीडांगण, उपलब्ध आहे. सर्व सेवक कर्मवीर भाऊराव पाटील यांच्या विचाराने प्रभावित असून सर्व विद्यार्थ्यांना मनापासून विद्यादान करतात. परिसरात अनेक इंग्रजी माध्यमाच्या शाळा असतानाही आपल्या रयतच्या इंग्रजी माध्यमाच्या शाळेत पालकांचा ओढा दिवसेंदिवस वाढत असलेला दिसतो.